

नेपाल गजेट

भाग ४

श्री ५ को सरकारद्वारा प्रकाशित

काठमाडौं, चैत्र ५ गते २०१६ साल

सर्वोच्च अदालतको

सूचना

बाटाको म्याद कायम गर्दा अदालतहरूबाट विभिन्न तरीकाबाट गरेको बुझिन्छ ।
अ. वं. ७६ नं. १ (क) र बहि बुझ्नेको १६ नम्बर व्यावहारिक रूपमा संशोधन गर्नेतर्फ र
नेपाल अधिराज्यका गाउँ थुम थुमसम्मको कोससंख्या निर्धारित गरियोस् भन्नेसमेत रिपोर्टको
व्यहोरा श्री माननीय प्रधान न्यायाधीशज्यू समक्ष टिप्पणी पेश हुँदा फूलबेञ्चमा पेश गर्ने भन्ने
०१६।८।५ मा सदर भए बमोजिम ०१६।८।१०।१ को सर्वोच्च अदालतका फूल बेन्चमा
पेश हुदाँ अ. वं. ७६ नं. को दफा ५ को देहायमा नेपाल जग्गा जग्गामा हाजिर हुने र
जग्गा जग्गाबाट नेपाल हाजिर हुनाके दिने भनी उल्लेख भयो इलाकाके यति दिन भन्ने
लेखिएकाले सो म्याद केकोलागि निर्धारित गरिएको रहेछ भन्ने तर्फ हेर्दा सो अ. वं. ७६ नं.
का दफा १ मा जहान थलिएको वा आफू वेरामी परी मद्दा परेका अड्डामा हाजिर हुन नसको
भएमा यस नम्बरको ५ दफामा लेखिए बमोजिम बाटाका म्याद राखी भनी यो यति दिन
अर्जि गर्न पाउँछ भन्ने र दफा १ (क) र अरू २, ३, ४ दफामा म्याद समन इतलायनामा वा
तारेख लिएको मानीस सो दफामा उल्लिखित कारण परी हाजिर हुन नसकेकोमा सो भएको
निस्सासमेत लो सो दफाले तोकिएको म्याद बाहेक ऐन बमोजिम बाटाको म्यादभित्र हाजिर
हुनु भन्नेसमेत हुँदै आई दफा ५ मा बायि दफा दफामा लेखिए बमोजिमको कारण परी अर्जि

(११)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खबर पठाउँदा रेलको बाटो गरी आउनु हुनेमा सोसमेतको हिसाब भै देहाय बमोजिमको म्याद बाँकी राखी मोफसलमा भएका इलाकाबाट आर्को इलाकामा हाजिर हुनुपर्नेले रेल चढी हिंडन हुनेमा रेलमा लाग्ने दिन र पैदल हिंड्ने बाटोको ऐन बमोजिम लाग्ने दिनसम्म बाँकी हुने गरि अर्जो खबर पठाएकोमा तारिख थाभिन सक्तछ भन्ने उल्लेख भएबाट सो अ. वं. ७६ नं. तोकिएको दिन मुख्यतः अर्जो पठाउने व्यवस्थाको लागि मात्र हो भन्ने देखिन्छ ।

बहि बुझ्नेको १६ नं. मा नेपालबाट जग्गा जग्गामा हुलाक आउन जान र जग्गा जग्गाबाट नेपालमा भारीसमेत ली मानिस आउन जानाको र कागज तैयार गर्नाकेसमेत तपसील बमोजिमको म्यादको ऐन भनी तपसील खण्डमा म्याद तोकिएको सो म्याद केवल बहि बुझ्नेको निमित्त निर्धारित गरेको देखिएबाट एक निश्चित कामको निमित्त कायम गरेको म्यादलाई आर्को विषयको निमित्त लागू गर्न उचित देखिंदैन ।

तसर्थ देशको आवागमनको साधन भौगोलिक स्थितिलाई समेत ध्यानमा राख्दा यस विषयमा एक रूपता ल्याउनको लागि पूर्णतः अ. वं ११६ नं. का ऐनमा नै आश्रितभै सो बमोजिम बाटाको म्याद हिसाब गर्नुपर्ने स्पष्ट र व्यावहारिक देखिन्छ । हुलाकबाट वा अन्य कुनै सरकारीस्तरबाट खुल्न नआएको कोस सरजमीनबाट खुलाई कायम गर्नुपर्दछ भनी यस अदालतबाट निर्णय भएकोले सर्वसाधारणको लागि यो सूचना प्रकाशित गरिएको छ ।

आज्ञाले-

हिरण्येश्वरमान प्रधान

का. मु. रजिष्ट्रार,

सर्वोच्च अदालत ।

सर्वोच्च अदालतको

सूचना

बाग्लुङ्ग इलाका अदालतका इलाका न्यायाधीश श्रीरामशरण दिन ३० तीसको लागि मिति ०१६-६-१८- देखि घरबिदामा बस्नुभएको छ ।

आज्ञाले-

हिरण्येश्वरमान प्रधान

का. मु. रजिष्ट्रार,

सर्वोच्च अदालत ।

आधिकारिकता मुद्रण ~~विश्व~~बाट प्रमाणित गरिएपछि मात्र लागु हुनेछ।